



گورنر KATHY HOCHUL

فوری ریلیز کے لیے: 2022/1/7

گورنر ہوکل (HOCHUL) نے ایسٹ بفلو (EAST BUFFALO) میں 237 سستے اپارٹمنٹس پر مشتمل \$93 ملین کے ایک نئے ہاؤسنگ کمپلیکس پر تعمیر کے آغاز کا اعلان کیا ہے۔

پلگرم ویلیج فیملی (Pilgrim Village Family) اور پلگرم ویلیج سینیئر (Pilgrim Village Senior) موجودہ خستہ حال رہائش کا متبادل ہوں گے

ترقیاتی کام 100 فی صد برقی ہو گا اور اسے توانائی کے نیٹ صفر معیارات حاصل کرنے کے لئے تشکیل دیا گیا ہے

گورنر کیتھی ہوکل نے آج اعلان کیا ہے کہ ایسٹ بفلو کے فروٹ بیلٹ (Fruit Belt) علاقے میں خاندانوں اور بزرگوں کے لئے 237 اپارٹمنٹس پر مشتمل ایک دوسرے سے متصل سستے رہائشی ترقیاتی کاموں پر تعمیر شروع ہو چکی ہے۔ \$58 ملین پلگرم ویلیج فیملی اور \$35 ملین پلگرم ویلیج سینیئر توانائی کے انتہائی باکفایت استعمال والی عمارات ہوں گی تاکہ توانائی کے نیٹ صفر معیارات حاصل کیے جائیں۔ انچاس اپارٹمنٹس کو ان زد پذیر بزرگوں کے لئے مختص کیا جائے گا جن کو خودمختار زندگی گزارنے کے لئے سائٹ پر معاونتی خدمات درکار ہیں۔

"نیویارک کے باشندوں کو ایسے گھروں میں رہنے کا حق حاصل ہے جو ان کی ضروریات پوری کرتے ہوں اور انہیں آگے بڑھنے کے مواقع فراہم کرتے ہوں،" گورنر ہوکل نے کہا۔ "ان دو نئی مکمل برقی عمارات سے ایسٹ بفلو میں صحت بخش گھروں تک خاندانوں اور بزرگوں کی رسائی کو وسعت ملے گی جبکہ ہمیں اپنے ماحولیاتی اہداف کو پورا کرنے میں، اور رہائش، خوراک کے عدم تحفظ اور اقتصادی مشکلات پر قابو پانے میں مدد ملے گی جو ایسٹ بفلو میں سالہا سال کی غلط سرمایہ کاری اور غفلت کا نتیجہ ہے۔"

پلگرم ویلیج فیملی اور سینیئر کمپلیکس بھی گورنر ہوکل کے کل ریاستی منصوبے کا حصہ ہے تاکہ رہائش کو مزید سستا، یکساں اور پائیدار بنایا جائے۔ جاری کردہ FY 2023 ریاستی بجٹ میں، گورنر نے کامیابی سے \$25 بلین کا، ایک نیا پانچ سالہ، جامع منصوبہ منظور کیا ہے جس میں نیویارک کے اندر 100,000 سستے گھر بنا کر یا بحال کرتے ہوئے رہائش کی گنجائش میں اضافہ کیا جائے گا، جس میں 50,000 اضافی گھروں کو بجلی پہنچانے سمیت، معاونتی خدمات والی زد پذیر آبادیوں کے لئے 10,000 گھر شامل ہوں گے۔ آج کے اعلان کی بنیاد [جون کے وسط میں اعلان شدہ \\$50 ملین کی سرمایہ کاری ہے](#) تاکہ ایسٹ بفلو کو مضبوط بنایا جائے، معیار زندگی بہتر کیا جائے، اور طویل مدتی حکمت عملیاں اپنائی جائیں جن کے ذریعے کئی دہائیوں کی غلط سرمایہ کاری اور مٹی میں Tops سپر مارکیٹ میں سفید فام بالا دستی پرستوں کی فائرنگ کے بعد نظام کی مشکلات پر قابو پایا جائے۔

نیا پلگرم ویلیج کمپلیکس موجودہ پلگرم ویلیج کی جگہ لے گا، جس کو 1979 میں تعمیر کیا گیا تھا اور اس کی مرمتیں نہیں کی گئی تھیں۔ باغ کے طرز والی اصل اپارٹمنٹ عمارتوں کو منہدم کیا جا رہا ہے تاکہ دو نئی کثیر خاندانی عمارات کے لئے جگہ بنائی جائے۔

پلگرم ویلیج سینیئر میں 55 یا اس سے بڑی عمر کے افراد کے لئے 105 اپارٹمنٹس ہوں گے۔ انچاس اپارٹمنٹس کو ایسے بزرگوں کے لئے مختص کیا جائے گا جن کو اپنے بل بوتے پر زندگی گزارنے کے لئے معاونتی خدمات درکار

ہوتی ہیں۔ سائٹ پر دی جانے والی خدمات جو جذباتی، ذہنی، اور جسمانی صحت کو بہتر بناتی ہیں، ان کی فنڈنگ ایمپائر اسٹیٹ معاونتی رہائشی اقدام (Empire State Supportive Housing Initiative) کی جانب سے کی جائے گی اور نیویارک ریاست کے محکمہ صحت کی جانب سے ان کا انتظام کیا جائے گا اور بفلو کے کیتھولک مخیر اداروں کی جانب سے فراہم کی جائیں گی۔

پلگرم ویلیج فیملی، جو پلگرم ویلیج سینیئر کے برابر میں واقع ہے، جس میں گراؤنڈ فلور پر کمیونٹی کی سہولت گاہ کی جگہ اور تقریباً 5,000 مربع فٹ کمرشل جگہ سمیت، 132 اپارٹمنٹس ہوں گے۔

دونوں ترقیاتی جگہوں پر موجود تمام 237 اپارٹمنٹس کو ایسے گھرانوں کے لئے مختص رکھا جائے گا جن کی آمدنی، علاقے کی اوسط آمدنی کا 60 فی صد یا اس سے کم ہو۔ مزید یہ کہ، موجودہ HUD پروجیکٹ پر مبنی سیکشن 8 کے کرائے کی معاونت کے واچرز سے 89 اپارٹمنٹس استفادہ کریں گے۔

سہولت گاہوں میں اندرون خانہ کمیونٹی کی جگہ، سبزہ گاہ، چہل قدمی کے راستے، باغات، نشست گاہیں، ایک منڈھا، ارضی سطح پر پارکنگ کے مقامات، ایک بڑا کھیل کا میدان، ایک کمپیوٹر لیب، ایک جم، ایک لائبریری اور یونٹ کے اندر بنی ہوئی واش/ ڈرائرز اور ڈش واشرز شامل ہوں گی۔

نئے پلگرم ویلیج کے ترقیاتی کام کو توانائی کے نیٹ صفر معیارات حاصل کرنے کے لئے 100 فی صد برقی رکھا جائے گا۔ چھتوں کے اوپر ترتیب شدہ اشیا عمارات کے توانائی کے بوجھ کو پورا کرنے میں مدد دیں گی۔ دونوں عمارات کو ایسے تیار کیا گیا ہے کہ نیویارک کی ریاست کے توانائی کی تحقیق اور ترقی کے حکام کے کم نئے اضافے والے تعمیراتی مرحلے III پروگرام کے معیارات کو پورا کریں۔

ترقیاتی مقام، بفلو نیواگرا طبی کیمپس (Buffalo Niagara Medical Campus)، روزویل پارک کمپریہینسو کینسر مرکز (Roswell Park Comprehensive Cancer Center) کے گھر، کے برابر میں، اور شہری ترقیاتی کام کے لئے بفلو کے حکمت عملی والے منصوبے میں حکمت عملی کی سرمایہ کاری کے پانچ میں سے ایک علاقوں کے اندر واقع ہے۔ رہائشی قریبی ریل سٹیشن سے پیدل مسافت پر ہوں گے اور اعلیٰ ترین رینک والے سٹی آنرز سکول سے محض ایک بلاک کم فاصلے پر ہوں گے۔

پلگرم ویلیج فیملی کے لئے ٹیکس سے پاک مستقل بانڈز میں ریاستی فنڈنگ کی مد میں \$5 ملین، وفاقی کم آمدنی والی رہائش کے ٹیکس کے کریڈٹس جو مساوی طور پر \$24.9 ملین ہیں وہ، اور نیویارک ریاستی گھروں اور کمیونٹی کی تجدید سے سبسڈی کی مد میں \$5 ملین شامل ہوں گے۔ NYSERDA کے نئے تعمیراتی رہائشی پروگرام نے \$528,000 فراہم کیے تھے۔ مزید یہ کہ، سائٹ نے محکمہ ماحولیاتی تحفظ کے کامیاب براؤنفلڈ صفائی پروگرام میں حصہ لیا ہے، جس سے پروجیکٹ کے مکمل ہونے پر ٹیکس کریڈٹس میں \$5.7 ملین حاصل ہونے کی توقع کی جاتی ہے۔

پلگرم ویلیج سینیئر کے لئے ریاستی فنڈنگ میں ٹیکس سے پاک مستقل بانڈز کی مد میں \$4.1 ملین، وفاقی کم آمدنی والے رہائشی ٹیکس کریڈٹس جو مساوی طور پر \$15 ملین فراہم کریں گے وہ، اور HCR کی جانب سے سبسڈی کی مد میں \$9.3 ملین شامل ہیں۔ NYSERDA کے نئے تعمیراتی رہائشی پروگرام نے \$420,000 فراہم کیے تھے۔ مزید یہ کہ، سائٹ نے محکمہ ماحولیاتی تحفظ کے کامیاب براؤنفلڈ صفائی پروگرام میں حصہ لیا ہے، جس سے پروجیکٹ کے مکمل ہونے پر ٹیکس کریڈٹس میں \$4.1 ملین حاصل ہونے کی توقع کی جاتی ہے۔

SAA | EVI پروجیکٹ ڈویلپر ہے۔

نیویارک ریاست کے گھروں اور کمیونٹی کی تجدید کی کمشنر روتھین ویناوسکس (RuthAnne Visnaukas) نے کہا، "237 سستے اپارٹمنٹس کے ساتھ، نیا \$93 ملین پلگرم ویلیج کمپلیکس، بفلو کی ایسٹ سائیڈ کی کاپا پلٹ دینے والا ہے۔ ہم نہ صرف شہری گھروں کی تبدیلی اور صنعتی فضلے کی صفائی کے لئے فنڈنگ کر رہے ہیں، بلکہ ہم توانائی کی انتہائی بچت کرنے والی اور صحت مند کمیونٹی بھی بنا رہے ہیں جو ان سبزہ گاہوں سمیت، عظیم سہولت

گاہوں میں جان ڈالے گی جو کہ اس مقصد سے تیار کردہ ہیں کہ تمام عمر کے لوگ باہر نکلیں اور اپنے گردونواح سے لطف اندوز ہوں۔ HCR کی جانب سے، ہم نئی پلگرم ویلیج جیسی کثیر نسلی، معاونتی رہائش کو اُن دیگر ترقیاتی کاموں میں شامل ہوتا دیکھنے میں فخر محسوس کرتے ہیں کہ جن کو ہم مکمل کر چکے ہیں یا تقریباً مکمل کرنے والے ہیں۔ خوراک کے عدم تحفظ اور نسلی دولت کے فرق سمیت، ایسٹ بفلو کے سب سے نمایاں عدم مساواتی معاملات کو براہ راست حل کرنے کے لئے ریاست کے نئے \$50 ملین کے اقدام سے مربوط، ہماری کوششیں - اس کمیونٹی کو واپس لانے میں مدد دیں گی اور Tops سپرمارکیٹ میں الم ناک شوٹنگز کے تناظر میں درست حل کی کارروائی کا آغاز کریں گی۔ گورنر ہوکل، سٹی آف بفلو اور ہمارے ترقیاتی شریکوں کا شکریہ کہ انہوں نے ایسٹ سائیڈ کے گردونواح میں دیرپا تبدیلی لانے میں ہماری مدد کی۔"

**NYSERDA کی صدر اور CEO، ڈوین ایم بیرس نے کہا،** "پلگرم ویلیج اپارٹمنٹس کا نظریہ، ریاست کی یہ یقینی بنانے کی ذمہ داری کی نمائندگی کرتا ہے کہ ہر نیویارک کے باشندے کو نہ صرف ایسی رہائش تک رسائی حاصل ہو جو کہ سستی ہو بلکہ رہنے والوں کے لئے پائیدار اور صحت بخش بھی ہو، اور ماحول کے لئے اچھی ہو۔ NYSERDA ان تمام برقی ترقیاتی کاموں پر تعمیرات دیکھ کر خوش ہے جو کہ جب مکمل ہو جائیں گی، تو توانائی کے نیٹ صفر معیارات تک تعمیر کے معیار کو مقرر کریں گی۔"

**نیویارک ریاست کے محکمہ برائے ماحولیاتی تحفظ کے کمشنر باسل سیگوس (Basil Seggos) کہتے ہیں،** "DEC کو گھروں اور کمیونٹی کی تجدید، DOH، NYSERDA اور دیگر شرکا کے ساتھ شامل ہو کر بفلو میں سستی رہائش متعارف کروانے میں مدد دینے اور گورنر ہوکل کے تحت کام کر کے ریاست بھر میں کمیونٹیز کو زندہ دل اور صاف رکھنے پر فخر ہے۔ یہ اس بات کی ایک بڑی مثال ہے کہ بزرگوں، خاندانوں، اور تمام نیویارک کے باشندوں کو فائدہ پہنچانے کے لئے نظر انداز شدہ املاک کو بحال کرتے ہوئے اور دوبارہ ترقی دیتے ہوئے، ہماری ریاست کے کامیاب براؤنفلڈ کلین اپ (Brownfield Cleanup) پروگرام نے کیا کچھ حاصل کیا ہے۔"

**ریاستی محکمہ صحت کی کمشنر ڈاکٹر میری ٹی بیسیٹ (Dr. Mary T. Bassett) نے کہا،** "اچھی صحت کا دارومدار صحت بخش ماحول تک رسائی پر ہے۔ پلگرم ویلیج میں معاونتی رہائشی یونٹس کی تعمیر بفلو میں مزید بزرگوں کو رہنے کی نئی جگہیں فراہم کرے گی جو ان کی صحت، تندرستی، اور بحیثیت مجموعی معیار زندگی کو بہتر بنائے گی۔ میں نیویارک کی ریاست میں اپنے شرکا کی شکر گزار ہوں جو محکمہ صحت کی ذمہ داری میں شامل ہوتے ہیں تاکہ ہمارے کام میں عوامی صحت کی بہتری کے مکمل امکان کو زیر غور لایا جائے، جس میں معیاری رہائش تک مساوی رسائی شامل ہے۔"

**FY 2023 ریاستی بجٹ میں،** گورنر ہوکل نے نیویارک کی ریاست کے پھلتے پھولتے براؤنفلڈ کلین اپ پروگرام کو توسیع دی ہے اور بڑھا دیا ہے، جس کی میعاد دسمبر 2022 میں ختم ہونا طے تھی۔ پروگرام کو 10 سال کے لئے دوبارہ مجاز کر دیا گیا ہے۔ پسماندہ کمیونٹیز میں کلین اپس کی حوصلہ افزائی کرتے ہوئے بجٹ BCP کو بہتر بناتا ہے۔ مزید یہ کہ، BCP املاک کے ٹیکس کریڈٹس کے لئے اہل سستے رہائشی پروگرامز کی کائنات کو توسیع دیتے ہوئے یہ پروگرام سستے رہائشی ترقیاتی کاموں کے لئے گورنر ہوکل کی ذمہ داری کی دوبارہ تائید کرتا ہے، جو شدید مطلوبہ سستی رہائش کے طور پر براؤنفلڈز کے از سر نو ترقیاتی کام کی حوصلہ افزائی کے لئے اہم فوائد فراہم کرتے ہیں۔ مزید یہ کہ، اب BCP، نئے ٹیکس کریڈٹس کے ساتھ، مخصوص قابل تجدید توانائی کی سہولت گاہوں کے مقامات کی ترقی کی حوصلہ افزائی کرتی ہے، تاکہ BCP کی رہنمائی میں دوبارہ ترقیاتی کام پر توجہ مرکوز کی جائے اور ریاست کے پر عزم ماحولیاتی اہداف کو پورا کیا جائے۔

**سینیٹر چارلس ای شیمر (Charles E. Schumer) نے کہا،** "محفوظ، سستی رہائش تک رسائی ایک بنیادی حق ہے جو ایسٹ بفلو کے لئے بہت عرصے سے مقرر ہو چکا ہے، اور یہ 230 سے زیادہ اشد مطلوبہ یونٹس نئے اقتصادی مواقع پیدا کرتے ہیں، سرمایہ کاری کی حوصلہ افزائی کرتے ہیں، اور پورے بفلو میں خاندانوں کے لئے معیاری زندگی کو بہتر بناتے ہیں۔ مجھے فخر ہے کہ وفاقی کم آمدنی والے رہائشی ٹیکس کریڈٹ، جس کو وسعت دینے کے لئے میں نے بہت جدوجہد کی ہے، اس نے ان پرانی عمارات کو توانائی کی کفایت کرنے والے نئے گھروں میں تبدیل کرنے کے لئے مطلوبہ ملینز فراہم کیے ہیں۔ میں وفاقی معاونت کے ہر ڈالر کو حاصل کرنے کے لئے جدوجہد

کرتا رہوں گا جو ایسٹ بفلو اور تمام ویسٹرن نیویارک کے لئے زیادہ روشن اور مزید مساوات والے مستقبل کی بنیادیں رکھنے میں مدد دینے کے لئے درکار ہیں۔

**نمائندہ بریان ہگنز (Brian Higgins) نے کہا،** "بفلو کے شہر میں بزرگوں اور خاندانوں کے لئے سستی رہائش کی دستیابی میں یہ ایک قابل قدر پیشرفت ہے۔ پلگرم ویلیج سکولوں، پارکس، اور کاروباروں کے قریب ہی گردنواح میں معیاری، جدت پسند، اور ماحول دوست رہائش فراہم کرتی ہے جو جنوبی نیویارک کے باشندوں کے لئے ایک شاندار جگہ پیش کرتی ہے جس کو وہ گھر کہہ سکیں گے۔ وفاقی کم آمدنی والے ٹیکس کریڈٹس، \$92 ملین کی اس سرمایہ کاری کو موزوں بناتے ہیں۔"

**ریاستی سینیٹر ٹیم کینیڈی (Tim Kennedy) کہتے ہیں** "یہ متاثر کن پروجیکٹ پلگرم ویلیج کے لئے تجدید شدہ مقصد پیش کرے گا، اور بفلو فروٹ بیلٹ کے گردنواح کے اندر سستے، پائیدار رہائشی مواقع فراہم کرے گا، جو تیزی سے پھلتے پھولتے بفلو نیاگرا طبی کیمپس سے چند قدم کے فاصلے پر ہے۔ جیسا کہ WNY میں اور ہماری پوری قوم کے لئے سستی رہائش کا بحران جاری ہے، تو نیویارک، پروجیکٹس میں سرمایہ کاری کرنے کی ذمہ داری پر قائم ہے، اور اس کے بدلے، ہماری مقامی اقتصادی اور افرادی قوت کو توانائی فراہم کرتا ہے۔"

**اسمبلی کی اکثریتی لیڈر کرسٹل پیلز اسٹوکس (Crystal Peoples-Stokes) نے کہا،** "شہر کے رہائشیوں کو سستے اور توانائی کی کفایت کرنے والے گھر فراہم کرنے کے لئے، بفلو کی ایسٹ سائیڈ میں فروٹ بیلٹ کے علاقے کے لئے \$93 ملین کے ترقیاتی کام کا سنگ بنیاد رکھنا، اس بات کی ایک نمایاں مثال ہے کہ نیویارک ریاست کی گھر اور کمیونٹی کی تجدید (New York State Homes and Community Renewal) اس بات کے لئے پر عزم ہے کہ ہماری کمیونٹی کو ایک نئی زندگی دی جائے۔ میں گورنر کیتھی بوکل، پلگرم ویلیج، اور کمیونٹی کے دوسرے تمام سٹیک ہولڈرز کو سراہتی ہوں جن کی سربراہی کے سبب اس پروجیکٹ نے ایک حقیقت کا روپ دھارا ہے۔"

**Erie کاؤنٹی کے ایگزیکٹو مارک سی پولنکارز (Mark C. Poloncarz) نے کہا،** "Erie کاؤنٹی کے طول و عرض میں سستی رہائش ایک اہم ضرورت ہے اور یہ شہری، مضافاتی اور دیہی کمیونٹیز کو متاثر کرتی ہے، جیسا کہ میں نے اپنی حالیہ براہ راست Live Well Erie رہائشی سمٹ میں ملاحظہ کیا ہے۔ نئے پلگرم ویلیج کمپلیکس جیسے ترقیاتی کام اس ضرورت کو پورا کرتے ہیں اور خاندانوں اور بزرگوں کے لئے محفوظ، سستے، توانائی کی کفایت کرنے والے گھر فراہم کرتے ہیں۔ یہ 237 اپارٹمنٹس فروٹ بیلٹ کے گردنواح میں زندگی کی لہر پیدا کرتے ہیں اور اس بات کی ایک اچھی مثال ہیں کہ ہم رہائش کی ضروریات کو کیسے پورا کر سکتے ہیں اور مضبوط تر کمیونٹیز کیسے تشکیل دے سکتے ہیں۔"

**میئر بےرون ڈبلیو براؤن (Byron W. Brown) نے کہا،** "یہ 237 یونٹ کا رہائشی پروجیکٹ بفلو کے شہر میں خاندانوں اور بزرگوں کے لئے سستی رہائش کی دستیابی میں اضافہ کرنے کی جانب ایک اور قدم ہے۔ نیا پلگرم ویلیج رہائش کا ایک پرکشش، سستا اور جدت سے مزین رہائشی اختیار ہو گا جس کو ٹرانزٹ اور ماسٹن پارک (Masten Park) جیسی سہولیات تک باآسانی رسائی حاصل ہو گی۔ میں گورنر بوکل کا، اپنے ریاستی قانون سازوں کا، نیویارک ریاستی گھروں اور کمیونٹی کی تجدید کا، اور ڈویلپر SAA | EVI کا شکریہ ادا کرتا ہوں کہ انہوں نے ایک ایسے ترقیاتی کام میں یہ سرمایہ کاری کی ہے جو ہمارے رہائشیوں کی موجودہ اور مستقبل کی ضروریات کی عکاسی کرتا ہے۔"

**ڈیوڈ الیگزینڈر (David Alexander)، مینیجنگ پارٹنر، SAA | EVI، نے کہا،** "میں پلگرم ویلیج سے دو میل سے کم فاصلے پر موجود بفلو میں پلا بڑھا ہوں۔ میں نے اپنا ابتدائی بچپن بفلو کے ایسٹ سائیڈ پر سرکاری سکول میں جاتے ہوئے گزارا ہے۔ ہماری کمپنی کا پہلا آفس مین اور سمر اسٹریٹ میں واقع تھا جو پلگرم ویلیج کی تعمیراتی سائٹ سے چند بلاکس دور ہے۔ ہم، بطور کمپنی کے اور بطور افراد، انتہائی فخر محسوس کرتے ہیں کہ ہم بفلو میں رونما ہونے والی نشاۃ الثانیہ کا حصہ ہیں اور اس بات پر کہیں بڑھ کر فخر محسوس کرتے ہیں کہ ہم ایک خوبصورت کمیونٹی اور گردنواح کا حصہ ہیں جو بفلو کی ایسٹ سائیڈ کو تشکیل دیتا ہے۔ ہم "ایک بفلو" ہیں!

کونور کینی (Connor Kenney)، علاقائی ڈائریکٹر، SAA | EVI، نے کہا، "ہم پرجوش ہیں کہ ہمیں پلگرم ویلیج سائٹ کو نئی، اعلیٰ معیار کی سستی رہائش سے آراستہ کرنے کا موقع ملا ہے۔ اصل پلگرم ویلیج کی عمارت 1979 میں بنائی گئی تھی۔ اگرچہ ہماری ملکیت میں آنے سے پہلے یہ عمارت جزوی طور پر منہدم ہو چکی تھی، کئی لوگ تاحال اس سائٹ پر رہتے ہیں۔ ان رہائشیوں اور خاندانوں سے جان پہچان کرنا خوشی کی بات تھی جو اس عمارت میں رہائش پذیر تھے۔ ان میں سے کچھ 1979 سے اس کو گھر کہتے تھے۔ اور ہم تعمیر کو ایک مرتبہ ختم کرنے کے بعد ہر کسی کا خیر مقدم کرنے کے شدت سے منتظر ہیں۔"

ڈیکون اسٹیو شیمر (Deacon Steve Schumer)، کیتھولک مخیر اداروں کے صدر اور CEO، نے کہا، "کیتھولک مخیر ادارے ان سستے اپارٹمنٹس کے ساتھ شمولیت کرنے پر پرجوش ہیں جو ایسٹ بفلو کے اس اہم گردونواح میں بہت سے لوگوں کے لئے بہت معنی رکھتے ہوں گے۔ آج کا دن ایک اہم دن ہے کہ منصوبہ بندی کے متعدد مہینوں کے نتائج کو زمین میں بیلچے برساتے ہوئے منایا جائے۔ ہم مشتاق ہیں کہ جب پروجیکٹ مکمل ہو جائے تو رہائشیوں کی نئی کمیونٹی کی معاونت کے لئے اپنی خدمات پیش کریں۔"

###

اضافی خبریں یہاں دستیاب ہیں [www.governor.ny.gov](http://www.governor.ny.gov)  
ریاست نیویارک | ایگزیکٹو چیمبر | 518.474.8418 | [press.office@exec.ny.gov](mailto:press.office@exec.ny.gov)